

*śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ*

*śrī vāsudēva kathitam
॥ śrī santānagōpālastōtram ॥*

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī santānagōpālastōtram ॥

asya śrī santānagōpālamantrasya nārada ṛṣih |
anuṣṭup chandaḥ |
śrīkṛṣṇō dēvatā |
glauṁ bījam namaḥ śaktih |
putrārthē japē viniyōgah |

dēvakīsuta gōvinda - aṅguṣṭhābhyaṁ namaḥ |
vāsudēva jagatpatē - tarjanībhyaṁ namaḥ |
dēhi mē tanayaṁ kṛṣṇa - madhyamābhyaṁ namaḥ |
tvāmahaṁ śaraṇam gataḥ - anāmikābhyaṁ namaḥ |
dēvakīsuta gōvinda vāsudēva jagatpatē -
kaniṣṭhikābhyaṁ namaḥ |
dēhi mē tanayaṁ kṛṣṇa tvāmahaṁ śaraṇam gataḥ -
karatalakaraprsthābhyaṁ namaḥ |
dēvakīsuta gōvinda - jñānāya hṛdayāya namaḥ |
vāsudēva jagatpatē aiśvaryāya - śirasē svāhā |
dēhi mē tanayaṁ kṛṣṇa - śaktyai śikhayai vauṣat |
tvāmahaṁ śaraṇam gataḥ - balāya kavacāya hum |
dēvakī sutā gōvinda vāsudēva jagatpatē -
tējasē nētrābhyaṁ vauṣat |
dēhi mē tanayaṁ kṛṣṇa tvāmahaṁ śaraṇam gataḥ -

vīryāya astrāya phaṭ |
bhūrbhuvassuvarōmiti digbandhaḥ |

dhyānam

vaikuṇṭhādāgataṁ kṛṣṇaṁ rathasthaṁ karuṇānidhim |
kirīṭisārathim putraṁ ānayantaṁ parātparam ||

ādāya tam jalasthaṁ ca guravē vaidikāya ca |
arpayantaṁ mahābhāgaṁ dhyāyēt putrārthamacyutam ||

atha stōtram

śaṅkhacakragadāpadmaṁ dadhānaṁ sūtikāgrhe |
aṅkē śayānaṁ dēvakyāḥ kṛṣṇaṁ vandē vimuktayē || 1 ||

śaṅkhacakragadāpadmaṁ dhārayantaṁ janārdanam |
aṅkē śayānaṁ dēvakyāḥ sūtikāmandirē śubhē || 2 ||

ēvaṁrūpaṁ sadā kṛṣṇaṁ sutārthaṁ bhāvētyēsudhīḥ |
śrīśaṁ kamalapatrākṣaṁ dēvakīnandanāṁ harim |
sutasaṁprāptayē kṛṣṇaṁ namāmi madhusūdanam || 3 ||

namāmyahāṁ vāsudēvāṁ sutasaṁprāptayē harim |
yaśodāṅkagataṁ bālaṁ gopālaṁ nandanandanam || 4 ||

asmākaṁ putralābhāya gōvindāṁ munivanditam |
namāmyahāṁ vāsudēvāṁ dēvakīnandanāṁ sadā || 5 ||

gopālaṁ ḍimbhakāṁ vandē kamalāpatimacyutam |
putrasaṁprāptayē kṛṣṇaṁ namāmi yadupuṅgavam || 6 ||

*putrakāmēṣṭiphaladām kañjākṣam kamalāpatim |
dēvakīnandanaṁ vandē suta samprāptayē mama || 7 ||*

*padmāpatē padmanētra padmanābha janārdana |
dēhi mē tanayaṁ śrīsa vāsudēva jagatpatē || 8 ||*

*yaśodāṅkagataṁ bālam gōvindam munivanditam |
asmākam putra lābhāya namāmi śrīśamacyutam || 9 ||*

*śrīpatē dēva dēvēśa dīnārtiharaṇācyuta |
gōvinda mē sutam dēhi namāmi tvām janārdana || 10 ||*

*bhaktakāmada gōvinda bhaktarakṣa śubhaprada |
dēhi mē tanayaṁ kṛṣṇa rukminīvallabha prabhō || 11 ||*

*rukminīnātha sarvēśa dēhi mē tanayaṁ sadā |
bhaktamandāra padmākṣa tvāmaham śaraṇam gataḥ || 12 ||*

*dēvakīsuta gōvinda vāsudēva jagatpatē |
dēhi mē tanayaṁ kṛṣṇa tvāmaham śaraṇam gataḥ || 13 ||*

*vāsudēva jagadvandya śrīpatē puruṣottama |
dēhi mē tanayaṁ kṛṣṇa tvāmaham śaraṇam gataḥ || 14 ||*

*kañjākṣa kamalānātha parakāruṇikōttama |
dēhi mē tanayaṁ kṛṣṇa tvāmaham śaraṇam gataḥ || 15 ||*

*lakṣmīpatē padmanābha mukunda munivandita |
dēhi mē tanayaṁ kṛṣṇa tvāmaham śaraṇam gataḥ || 16 ||*

*kāryakāraṇarūpāya vāsudēvāya tē sadā |
namāmi putralābhārtham sukhadāya budhāya tē || 17 ||*

rājīva nētra śrīrāma rāvaṇārē harē kavē |
tubhyam namāmi dēvēśa tanayaṁ dēhi mē harē || 18 ||

asmākam̄ putra lābhāya bhajāmi tvām̄ jagatpatē |
dēhi mē tanayaṁ kṛṣṇa vāsudēva ramāpatē || 19 ||

śrīmāninīmānacōra gōpīvastrāpahāraka |
dēhi mē tanayaṁ kṛṣṇa vāsudēva jagatpatē || 20 ||

asmākam̄ putrasamprāptim̄ kuruṣva yadunandana |
ramāpatē vāsudēva mukunda munivandita || 21 ||

vāsudēva sutam̄ dēhi tanayaṁ dēhi mādhava |
putram̄ mē dēhi śrīkṛṣṇa vatsam̄ dēhi mahāprabhō || 22 ||

ḍimbhakam̄ dēhi śrīkṛṣṇa ātmajam̄ dēhi rāghava |
bhaktamandāra mē dēhi tanayaṁ nandanandana || 23 ||

nandanam̄ dēhi mē kṛṣṇa vāsudēva jagatpatē |
kamalānātha gōvinda mukunda munivandita || 24 ||

anyathā śaraṇam̄ nāsti tvamēva śaraṇam̄ mama |
sutam̄ dēhi śriyam̄ dēhi śriyam̄ putram̄ pradēhi mē || 25 ||

yaśodāstanyapānajñam̄ pibantam̄ yadunandanam̄ |
vandē'ham̄ putralābhārtham̄ kapilākṣam̄ harim̄ sadā || 26 ||

nandanandana dēvēśa nandanam̄ dēhi mē prabhō |
ramāpatē vāsudēva śriyam̄ putram̄ jagatpatē || 27 ||

putram̄ śriyam̄ śriyam̄ putram̄ putram̄ mē dēhi mādhava |
asmākam̄ dīnavākyasya avadhāraya śrīpatē || 28 ||

gōpālaḍimbha gōvinda vāsudēva ramāpatē |
asmākam ḍimbhakam dēhi śriyam dēhi jagatpatē || 29 ||

madvāñchita phalam dēhi dēvakīnandanācyuta |
mama putrārthitam dhanyam kuruṣva raghunandana || 30 ||

yācē'ham tvām śriyam putram dēhi mē putra sampadam |
bhaktacintāmaṇē rāma kalpavṛkṣa mahāprabhō || 31 ||

ātmajam nandanaṁ putram kumāram ḍimbhakam sutam |
arbhakam tanayaṁ dēhi sadā mē raghunandana || 32 ||

vandē santānagōpālam mādhavam bhaktakāmadam |
asmākam putra samprāptyai sadā gōvindamacyutam || 33 ||

ōmkārayuktaṁ gōpālam śrīyuktam yadunandanam |
klīṁ yuktaṁ dēvakīputram namāmi yadunāyakam || 34 ||

vāsudēva mukundēśa gōvinda mādhavācyuta |
dēhi mē tanayaṁ kṛṣṇa ramānātha mahāprabhō || 35 ||

rājīva nētra gōvinda kapilākṣa harē prabhō |
samasta kāmyavarada dēhi mē tanayaṁ sadā || 36 ||

abjapadmanibha padmabṛndarūpa jagatpatē |
dēhi mē varasatputram rūpanāyaka mādhava || 37 ||

nandapāla dharāpāla gōvinda yadunandana |
dēhi mē tanayaṁ kṛṣṇa rukminīvallabha prabhō || 38 ||

dāsamandāra gōvinda mukunda mādhavācyuta |
gōpāla puṇḍarīkākṣa dēhi mē tanayaṁ śriyam || 39 ||

*yadunāyaka padmēśa nandagōpavadhūsuta |
dēhi mē tanayaṁ krṣṇa śrīdhara prāṇanāyaka || 40 ||*

*asmākam vāñchitam dēhi dēhi putram ramāpatē |
bhagavan krṣṇa sarvēśa vāsudēva jagatpatē || 41 ||*

*ramāhṛdayasaṁbhāra satyabhāmāmanah priya |
dēhi mē tanayaṁ krṣṇa rukmiṇīvallabha prabhō || 42 ||*

*dēvakīsuta śrīnātha vāsudēva jagatpatē |
samastakāmaphalada dēhi mē tanayaṁ sadā || 43 ||*

*bhaktamandāra gambhīra śaṅkarācyuta mādhava |
dēhi mē tanayaṁ gōpabālavatsala śrīpatē || 44 ||*

*kāruṇyarūpa padmākṣa padmanābha samarcita |
dēhi mē tanayaṁ krṣṇa dēvakīnandanandana || 45 ||*

*śrīpatē vāsudēvēśa dēvakīpriyanandana |
bhaktamandāra mē dēhi tanayaṁ jagatāṁ prabhō || 46 ||*

*jagannātha ramānātha bhūminātha dayānidhē |
vāsudēvēśa sarvēśa dēhi mē tanayaṁ prabhō || 47 ||*

*śrīnātha kamalapatrākṣa vāsudēva jagatpatē |
dēhi mē tanayaṁ krṣṇa tvāmahāṁ śaraṇāṁ gataḥ || 48 ||*

*dāsamandāra gōvinda bhaktacintāmaṇē prabhō |
dēhi mē tanayaṁ krṣṇa tvāmahāṁ śaraṇāṁ gataḥ || 49 ||*

*śrīnātha kamalapatrākṣa gōvinda madhusūdana |
matputraphalasiddhyarthāṁ bhajāmi tvāṁ janārdana || 50 ||*

stanyam pibantam jananīmukhāmbujam
vilōkya mandasmitamujjvalāṅgam |
sprśantamanyastanamaṅgulībhīḥ
vandē yaśodāṅkagataṁ mukundam || 51 ||

yācē'ham putrasantānam bhavantam padmalōcana |
dēhi mē tanayaṁ kṛṣṇa tvāmahaṁ śaraṇam gataḥ || 52 ||

asmākam putrasampattēḥ cintayāmi jagatpatē |
śīghram mē dēhi dātavyam bhavatā munivandita || 53 ||

vāsudēva jagannātha śrīpatē puruṣottama |
kuru mām putradattam ca kṛṣṇa dēvēndra pūjita || 54 ||

kuru mām putradattam ca yaśodāpriya nandana |
mahyam ca putrasantānam dātavyam bhavatā harē || 55 ||

vāsudēva jagannātha gōvinda dēvakīsuta |
dēhi mē tanayaṁ rāma kausalyāpriya nandana || 56 ||

padmapatrākṣa gōvinda viṣṇo vāmana mādhava |
dēhi mē tanayaṁ sītāprāṇanāyaka rāghava || 57 ||

kañjākṣa kṛṣṇa dēvēndramaṅḍita munivandita |
lakṣmaṇāgraja śrīrāma dēhi mē tanayaṁ sadā || 58 ||

dēhi mē tanayaṁ rāma daśarathapriya nandana |
sītānāyaka kañjākṣa mucukundavaraprada || 59 ||

vibhīṣaṇasya yā laṅkā pradattā bhavatā purā |
asmākam tatprakārēṇa tanayaṁ dēhi mādhava || 60 ||

*bhavadīyapadāṁbhōjē cintayāmi nirantaram |
dēhi mē tanayaṁ sītāprāṇavallabha rāghava || 61 ||*

*rāma matkāmyavarada putrōtpattiphalaprada |
dēhi mē tanayaṁ śrīsa kamalāsana vandita || 62 ||*

*rāma rāghava sītēśa lakṣmaṇānuja dēhi mē |
bhāgyavatputra santānaṁ daśarathātmaja śrīpatē || 63 ||*

*dēvakī garbhasañjāta yaśodāpriyanandana |
dēhi mē tanayaṁ rāma gōpabālaka nāyaka || 64 ||*

*kṛṣṇa mādhava gōvinda vāmanācyuta śaṅkara |
dēhi mē tanayaṁ śrīsa gōpabālaka nāyaka || 65 ||*

*gōpabāla mahādhanya gōvindācyuta mādhava |
dēhi mē tanayaṁ kṛṣṇa vāsudēva jagatpatē || 66 ||*

*diśatu diśatu putram dēvakīnandanō'yaṁ
diśatu diśatu śīghram bhāgyavatputra lābhām |
diśatu diśatu śrīsaḥ rāghavō rāmacandraḥ
diśatu diśatu putram vaṁśavistāra hētōḥ || 67 ||*

*dīyatām vāsudēvēna tanayō matpriyassutah |
kumārō nandanaḥ sītānāyakēna sadā mama || 68 ||*

*rāma rāghava gōvinda dēvakīsuta mādhava |
dēhi mē tanayaṁ śrīsa gōpabālaka nāyaka || 69 ||*

*vaṁśavistārakam putram dēhi mē madhusūdana |
sutam dēhi sutam dēhi tvāmaham śaraṇam gataḥ || 70 ||*

mayābhīṣṭa sutam dēhi kamsarē mādhavācyuta |
sutam dēhi sutam dēhi tvāmahaṁ śaraṇam gataḥ || 71 ||

candrārka kalpaparyantam tanayaṁ dēhi mādhava |
sutam dēhi sutam dēhi tvāmahaṁ śaraṇam gataḥ || 72 ||

vidyāvantam buddhimantam śrīmantam tanayaṁ sadā |
dēhi mē tanayaṁ krṣṇa dēvakīnandana prabhō || 73 ||

namāmi tvāṁ padmanētra sutalābhāya kāmadam |
mukundam puṇḍarīkākṣam gōvindam madhusūdanam || 74 ||

bhagavan krṣṇa gōvinda sarvakāmaphalaprada |
dēhi mē tanayaṁ svāmin tvāmahaṁ śaraṇam gataḥ || 75 ||

svāmin tvam bhagavan rāma krṣṇa mādhava kāmada |
dēhi mē tanayaṁ nityam tvāmahaṁ śaraṇam gataḥ || 76 ||

tanayaṁ dēhi gōvinda kañjākṣa kamalāpatē |
sutam dēhi sutam dēhi tvāmahaṁ śaraṇam gataḥ || 77 ||

padmāpatē padmanētra pradyumna janaka prabhō |
sutam dēhi sutam dēhi tvāmahaṁ śaraṇam gataḥ || 78 ||

śaṅkha cakra gadā khaḍga śārṅgapāṇē ramāpatē |
dēhi mē tanayaṁ krṣṇa tvāmahaṁ śaraṇam gataḥ || 79 ||

nārāyaṇa ramānātha rājīvapatralōcana |
sutam mē dēhi dēvēśa padmapadmānuvandita || 80 ||

rāma mādhava gōvinda dēvakīvaranandana |
rukmiṇīnātha sarvēśa nāradādi surārcita || 81 ||

*dēvakīsuta gōvinda vāsudēva jagatpatē |
dēhi mē tanayaṁ śrīśa gōpabālakanāyaka || 82 ||*

*munivandita gōvinda rukmiṇīvallabha prabhō |
dēhi mē tanayaṁ kṛṣṇa tvāmahaṁ śaraṇam gataḥ || 83 ||*

*gōpikārjitapaṅkējamarandāsaktamānasa |
dēhi mē tanayaṁ kṛṣṇa tvāmahaṁ śaraṇam gataḥ || 84 ||*

*ramāhṛdayapaṅkējalōla mādhava kāmada |
mamābhīṣṭa sutam dēhi tvāmahaṁ śaraṇam gataḥ || 85 ||*

*vāsudēva ramānātha dāsānām maṅgalaprada |
dēhi mē tanayaṁ kṛṣṇa tvāmahaṁ śaraṇam gataḥ || 86 ||*

*kalyāṇaprada gōvinda murārē munivandita |
dēhi mē tanayaṁ kṛṣṇa tvāmahaṁ śaraṇam gataḥ || 87 ||*

*putraprada mukundēśa rukmiṇīvallabha prabhō |
dēhi mē tanayaṁ kṛṣṇa tvāmahaṁ śaraṇam gataḥ || 88 ||*

*puṇḍarīkākṣa gōvinda vāsudēva jagatpatē |
dēhi mē tanayaṁ kṛṣṇa tvāmahaṁ śaraṇam gataḥ || 89 ||*

*dayānidhē vāsudēva mukunda munivandita |
dēhi mē tanayaṁ kṛṣṇa tvāmahaṁ śaraṇam gataḥ || 90 ||*

*putrasampatpradātāraṁ gōvindam dēvapūjitat |
vandāmahē sadā kṛṣṇam putralābha pradāyinam || 91 ||*

*kāruṇyanidhayē gōpiṇīvallabhāya murārayē |
namastē putralābhārtham dēhi mē tanayaṁ vibhō || 92 ||*

namastasmai ramēśāya rumiṇīvallabhāya tē |
dēhi mē tanayaṁ śrīsa gōpabālakanāyaka || 93 ||

namastē vāsudēvāya nityaśrīkāmukāya ca |
putradāya ca sarpēndraśāyinē raṅgaśāyinē || 94 ||

raṅgaśāyin ramānātha maṅgalaprada mādhava |
dēhi mē tanayaṁ śrīsa gōpabālakanāyaka || 95 ||

dāsasya mē sutam dēhi dīnamandāra rāghava |
sutam dēhi sutam dēhi putram dēhi ramāpatē || 96 ||

yaśodātanayābhīṣṭa putradānarataḥ sadā |
dēhi mē tanayaṁ kṛṣṇa tvāmahaṁ śaraṇam gataḥ || 97 ||

madiṣṭadēva gōvinda vāsudēva janārdana |
dēhi mē tanayaṁ kṛṣṇa tvāmahaṁ śaraṇam gataḥ || 98 ||

nītimān dhanavān putraḥ vidyāvāṁśca prajāpatē |
bhagavāṁstvatkr̥pāyāśca vāsudēvēndrapūjita || 99 ||

yah paṭhēt putraśatakam sō’pi satputravān bhavēt |
śrīvāsudēva kathitam stōtraratnam sukhāya ca || 100 ||

japakālē paṭhēnnityam putralābhadhanaṁ śriyam |
aiśvaryam rājasammānam sadyō yāti na samśayah || 101 ||

॥ śrī santānagōpālastōtram samāptam ॥